

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

పద్మాలయాప్రియాయాపి పద్మమాలాధరాయచ ।
పద్మాసనాది పూజ్యాయ శ్రీనివాసయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాఖ్య పరసేతు సమాప్తి హేతుం ।
వ్యాసప్రసూత శుకనావిక ధావకోలామ్ ॥
సంసార సాగర గభీర తయా తు వీతాః ।
నావం సమారుహత భాగవతం సుయోభ్యాం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

మైత్రేయ ఉవాచ

సదా విద్విషతోరేవం కాలో వై ధ్రియమాణయోః

జామాతుః శ్వశురస్యాపి సుమహానతిచక్రమే || 4-3-1 ||

యదాభిషిక్తో దక్షస్తు బ్రహ్మణా పరమేష్ఠినా

ప్రజాపతీనాం సర్వేషామాధిపత్యే స్మయోఽభవత్ || 4-3-2 ||

ఇష్ట్యా స వాజపేయేన బ్రహ్మిష్ఠానభిభూయ చ

బృహస్పతిసవం నామ సమారేభే క్రతూత్తమం || 4-3-3 ||

తస్మిన్ బ్రహ్మర్షయః సర్వే దేవర్షిపితృదేవతాః

ఆసన్ కృతస్వస్త్వయనాస్తత్పత్వ్యశ్చ సభర్తృకాః || 4-3-4 ||

తదుపశ్రుత్య నభసి ఖేచరాణాం ప్రజల్పతాం

సతీ దాక్షాయణీ దేవీ పితుర్యజ్ఞమహోత్సవం || 4-3-5 ||

వ్రజంతీః సర్వతో దిగ్భ్య ఉపదేవవరస్త్రియః

విమానయానాః సప్రేష్ఠా నిష్కకంఠీః సువాససః || 4-3-6 ||

దృష్ట్వా స్వనిలయాభ్యాశే లోలాక్షీర్మృష్టకుండలాః

పతిం భూతపతిం దేవమౌత్సుక్యాదభ్యభాషత || 4-3-7 ||

సత్యువాచ

ప్రజాపతేస్తే శ్వశురస్య సాంప్రతం

నిర్యాపితో యజ్ఞమహోత్సవః కిల

వయం చ తత్రాభిసరామ వామ తే

యద్యర్థితామీ విబుధా వ్రజంతి హి || 4-3-8 ||

తస్మిన్ భగిన్యో మమ భర్తృభిః స్వకై
ర్దువం గమిష్యంతి సుహృద్దిదృక్షవః
అహం చ తస్మిన్ భవతాభికామయే
సహోపనీతం పరిబర్హమర్హితుం

॥ 4-3-9 ॥

తత్ర స్వసర్వే నను భర్తృసమ్మితా
మాతృష్యసః క్లిన్నధియం చ మాతరం
ద్రక్ష్యే చిరోత్కంఠమనా మహర్షిభి
రున్నీయమానం చ మృడాధ్వరధ్వజం

॥ 4-3-10 ॥

త్వయ్యేతదాశ్చర్యమజాత్రమాయయాజి
వినిర్మితం భాతి గుణత్రయాత్మకం
తథాప్యహం యోషిదతత్త్వవిచ్ఛ తే
దీనా దిదృక్షే భవ మే భవక్షితిం

॥ 4-3-11 ॥

పశ్య ప్రయాంతీరభవాన్యయోషితో
ఽప్యలంకృతాః కాంతసఖా వరూఢశః
యాసాం వ్రజద్భిః శితికంఠమండితం
నభో విమానైః కలహంసపాండుభిః

॥ 4-3-12 ॥

కథం సుతాయాః పితృగేహకౌతుకం
నిశమ్య దేహాః సురవర్య నేంగతే
అనాహుతా అప్యభియంతి సౌహృదం
భర్తుర్గురోర్దేహకృతశ్చ కేతనం

॥ 4-3-13 ॥

తన్నే ప్రసీదేదమమర్భవాంఛితం
కర్తుం భవాన్ కారుణికో బతార్హతి
త్వయాఽఽ త్మనోఽఽ ర్థేఽఽ హమదభ్రచక్షుషౌ
నిరూపితా మానుగృహాణ యాచితః

॥ 4-3-14 ॥

ఋషిరువాచ

ఏవం గిరిత్రః ప్రియయాభిభాషితః
ప్రత్యభ్యధత్త ప్రహసన్ సుహృత్ప్రియః
సంస్మారితో మర్మభిదః కువాగిషూన్
యానాహ కో విశ్వస్వజాం సమక్షతః

॥ 4-3-15 ॥

శ్రీభగవానువాచ

త్వయోదితం శోభనమేవ శోభనే
అనాహుతా అప్యభియంతి బంధుషు
తే యద్యనుత్పాదితదోషదృష్టయో
బలీయసానాత్మమదేన మన్యునా

॥ 4-3-16 ॥

విద్యాతపోవిత్రవపుర్వయఃకులైః
సతాం గుణైః షడ్భిరసత్తమేతరైః
స్మృతౌ హతాయాం భృతమానదుర్ద్దశః
స్తబ్ధా న పశ్యంతి హి ధామ భూయసాం

॥ 4-3-17 ॥

నైతాదృశానాం స్వజనవ్యపేక్షయా
గృహాన్ ప్రతీయాదనవస్థితాత్మనాం
యే_భ్యాగతాన్ వక్రధియాభిచక్షతే
ఆరోపితభ్రూభిరమర్షణాక్షిభిః

॥ 4-3-18 ॥

తథారిభిర్న వ్యథతే శిలీముఖైః
శేతే_ర్షితాంగో హృదయేన దూయతా
స్వానాం యథా వక్రధియాం దురుక్తిభి
ర్షివానిశం తప్యతి మర్మతాడితః

॥ 4-3-19 ॥

వ్యక్తం త్వముత్పష్టగతేః ప్రజాపతేః

ప్రియాఽఽ త్మజానామసి సుభ్రు సమ్మతా

అథాపి మానం న పితుః ప్రపత్య్సే

మదాశ్రయాత్మః పరితప్యతే యతః

॥ 4-3-20 ॥

పాపచ్యమానేన హృదాఽఽ తురేంద్రియః

సమ్మద్ధిభిః పూరుషబుద్ధిసాక్షిణాం

అకల్ప ఏషామధిరోఽఽ మంజసా

పదం పరం ద్వేష్టి యథాసురా హరిం

॥ 4-3-21 ॥

ప్రత్యుద్గమప్రశ్రయణాభివాదనం

విధీయతే సాధు మిథః సుమధ్యమే

ప్రాజ్ఞైః పరస్మై పురుషాయ చేతసా

గుహాశయాఽఽ యైవ న దేహమానినే

॥ 4-3-22 ॥

సత్త్వం విశుద్ధం వసుదేవశబ్దితం

యదీయతే తత్ర పుమానపావృతః

సత్త్వే చ తస్మిన్ భగవాన్ వాసుదేవో

హ్యాథోక్షణో మే నమసా విధీయతే

॥ 4-3-23 ॥

తత్తే నిరీక్ష్యో న పితాపి దేహకృ

ద్ధక్షో మమ ద్విట్ తదనువ్రతాశ్చ యే

యో విశ్వస్యగృజ్జిగతం వరోరు మా

మనాగసం దుర్వచసాకరోత్తిరః

॥ 4-3-24 ॥

యది వ్రజిష్యస్యతిహోయ మద్వచో

భద్రం భవత్యా న తతో భవిష్యతి

సంభావితస్య స్వజనాత్పరాభవో
యదా స సద్యో మరణాయ కల్పతే

॥ 4-3-25 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే తృతీయోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్థోఽధ్యాయః

మైత్రేయ ఉవాచ

ఏతావదుక్త్వా విరరామ శంకరః
పత్న్యంగనాశం హ్యుభయత్ర చింతయన్

సుహృద్దిదృక్షుః పరిశంకితా భవా

న్నిష్క్రామతీ నిర్విశతీ ద్విధాఽఽస సా

॥ 4-4-1 ॥

సుహృద్దిదృక్షాప్రతిఘాతదుర్మనాః

స్నేహోద్రుదత్యశ్రుకలాతివిహ్వలా

భవం భవాన్యప్రతిపూరుషం రుషా

ప్రథక్ష్వతీవైక్షత జాతవేపథుః

॥ 4-4-2 ॥

తతో వినిఃశ్వస్య సతీ విహాయ తం

శోకేన రోషేణ చ దూయతా హృదా

పిత్రోరగాత్రైణవిమూఢధీర్గుహాన్జి

ప్రేమ్ణాఽఽత్మనో యోఽర్థమదాత్సతాం ప్రియః

॥ 4-4-3 ॥

తామన్వగచ్ఛంద్రుతవిక్రమాం సతీ

మేకాం త్రినేత్రానుచరాః సహస్రశః

సపార్షదయక్షా మణిమన్మదాదయః

పురో వృషేంద్రాస్తరసా గతవ్యథాః

॥ 4-4-4 ॥

తాం సారికాకందుకదర్పణాంబుజ
శ్వేతాతపత్రవ్యజనస్రగాదిభిః
గీతాయనైర్దుందుభిశంఖవేణుభి
ర్వృషేంద్రమారోప్య విటంకితా యయుః

॥ 4-4-5 ॥

అబ్రహ్మఘోషోర్జితయజ్జవైశసం
విప్రర్షిజుష్టం విబుధైశ్చ సర్వశః
మృద్ధార్వయఃకాంచనదర్భచర్మభి
ర్నిస్పృష్టభాండం యజనం సమావిశత్

॥ 4-4-6 ॥

తామాగతాం తత్ర న కశ్చనాద్రియ
ద్విమానితాం యజ్జకృతో భయాజ్జనః
ఋతే స్వసర్వై జననీం చ సాదరాః
ప్రేమాశ్రుకంఠ్యః పరిషస్వజుర్ముదా

॥ 4-4-7 ॥

సౌదర్యసంప్రశ్నసమర్థవార్తయా
మాత్రా చ మాతృష్వస్పృభిశ్చ సాదరం
దత్తాం సపర్యాం వరమాసనం చ సా
నాదత్త పిత్రాఽప్రతినందితా సతీ

॥ 4-4-8 ॥

అరుద్రభాగం తమవేక్య చాధ్వరం
పిత్రా చ దేవే కృతహేలనం విభౌ
అనాదృతా యజ్జసదస్యధీశ్వరీ
చుకోప లోకానివ ధక్ష్మతీ రుషా

॥ 4-4-9 ॥

జగర్హ సామర్షవిపన్నయా గిరా
శివద్విషం ధూమపథశ్రమస్మయం
స్వతేజసా భూతగణాన్ సముత్థితాన్
నిగృహ్య దేవీ జగతోఽభిశృణ్వతః

॥ 4-4-10 ॥

దేవ్యువాచ

న యస్య లోకేఽస్త్వతిశాయనః ప్రియః
తథాప్రియో దేహభృతాం ప్రియాత్మనః
తస్మిన్ సమస్తాత్మని ముక్తవైరకే
ఋతే భవంతం కతమః ప్రతీపయేత్

॥ 4-4-11 ॥

దోషాన్ పరేషాం హి గుణేషు సాధవో
గృహ్లాంతి కేచిన్న భవద్భూతా ద్విజ
గుణాంశ్చ ఫల్గాన్ బహులీకరిష్టవో
మహత్తమాస్తేష్వవిదద్భవానఘం

॥ 4-4-12 ॥

నాశ్చర్యమేతద్యదసత్సు సర్వదా
మహద్వినిందా కుణపాతృవాదిషు
సేర్ష్యం మహాపూరుషపాదపాంసుభిః
నిరస్తతేజఃసు తదేవ శోభనం

॥ 4-4-13 ॥

యద్ ద్భ్రష్టక్షరం నామ గిరేరితం నృణాం
సకృత్ప్రసంగాదఘమాశు హంతి తత్
పవిత్రకీర్తిం తమలంఘ్యశాసనం
భవానహో ద్వేష్టి శివం శివేతరః

॥ 4-4-14 ॥

యత్పాదపద్మం మహతాం మనోఽలిభిః
నిషేవితం బ్రహ్మారసాసవార్థిభిః
లోకస్య యద్వర్షతి చాశిషోఽర్థినః
తస్మై భవాన్ ద్రుహ్యతి విశ్వబంధవే

॥ 4-4-15 ॥

కిం వా శివాఖ్యమశివం న విదుస్త్వదన్యే
బ్రహ్మాదయస్తమవకీర్య జటాః శ్మశానే

తన్మాత్యభస్మకపాల్యవసత్పిశాచై
ర్యే మూర్ధభిర్దధతి తచ్చరణావస్పష్టం

॥ 4-4-16 ॥

కర్ణౌ పిఠాయ నిరయాద్యదకల్ప ఈశే
ధర్మావితర్యస్మణిభిర్ఘ్నిభిరస్యమానే
ఛింద్యాత్ప్రసహ్య రుశతీమసతీం ప్రభుశ్చే
జ్జిహ్వోమసూనపి తతో విస్మజేత్స ధర్మః

॥ 4-4-17 ॥

అతస్తవోత్పన్నమిదం కలేవరం
న ధారయిష్యే శితికంఠగర్హిణః
జగ్ధస్య మోహోద్ధి విశుద్ధిమంధసో
జుగుప్సితస్యోద్ధరణం ప్రచక్షతే

॥ 4-4-18 ॥

న వేదవాదాననువర్తతే మతిః
స్వ ఏవ లోకే రమతో మహామునేః
యథా గతిర్దేవమనుష్యయోః పృథక్
స్వ ఏవ ధర్మే న పరం క్షిపేత్ఫితః

॥ 4-4-19 ॥

కర్మప్రవృత్తం చ నివృత్తమపృతం
వేదే వివిచ్యోభయలింగమాశ్రితం
విరోధి తద్యాగపదైకకర్తరి
ద్వయం తథా బ్రహ్మణి కర్మ నర్ఛ్చతి

॥ 4-4-20 ॥

మా వః పదవ్యః పితరస్మదాస్థితా
యా యజ్ఞశాలాసు న ధూమవర్తృభిః
తదన్నతృపైరసుభృద్భిరీడితాజి
అవ్యక్తలింగా అవధూతసేవితాః

॥ 4-4-21 ॥

నైతేన దేహేన హరే కృతాగసో

దేహోద్భవేనాలమలం కుజస్మనా

ప్రీడా మమాభూత్కుజనప్రసంగతః

తజ్జన్మ ధిగ్యో మహతామవద్యకృత్

॥ 4-4-22 ॥

గోత్రం త్వదీయం భగవాన్ వృషధ్వజో

దాక్షాయణీత్యాహ యదా సుదుర్మనాః

వ్యపేతనర్మస్మితమాశు తద్భవం

వ్యుత్సక్త్య ఏతత్కుణపం త్వదంగజం

॥ 4-4-23 ॥

మైత్రేయ ఉవాచ

ఇత్యధ్వరే దక్షమనూద్య శత్రుహన్

క్షితావదీచీం నిషసాద శాంతవాక్

స్పృష్ట్వా జలం పీతదుకూలసంవృతా

నిమీల్య దృగ్యోగపథం సమావిశత్

॥ 4-4-24 ॥

కృత్వా సమానావనిలౌ జితాసనా

సోదానముత్థాప్య చ నాభిచక్రతః

శనైర్బుధి స్థాప్య ధియోరసి స్థితం

కంఠాద్రుభవోర్మధ్యమనిందితానయత్

॥ 4-4-25 ॥

ఏవం స్వదేహం మహతాం మహీయసా

ముహూః సమారోపితమంకమాదరాత్

జిహోసతీ దక్షరుషా మనస్వినీ

దధార గాత్రేష్వనిలాగ్నిధారణాం

॥ 4-4-26 ॥

తతః స్వభర్తుశ్చరణాంబుజాసవం

జగద్గురోశ్చింతయతీ న చాపరం

దదర్శ దేహో హతకల్మషః సతీ

సద్యః ప్రజజ్వాల సమాధిజాగ్నినా

॥ 4-4-27 ॥

తత్పశ్యతాం ఖే భువి చాద్భుతం మహత్
హా హేతి వాదః సుమహానజాయత
హంత ప్రియా దైవతమస్య దేవీ
జహావసూన్ కేన సతీ ప్రకోపితా

॥ 4-4-28 ॥

అహో అనాత్మ్యం మహదస్య పశ్యత
ప్రజాపతేర్యస్య చరాచరం ప్రజాః
జహావసూన్ యద్విమతాః తృణా సతీ
మనస్వినీ మానమభీక్ష్ణమర్హతి

॥ 4-4-29 ॥

సోఽయం దుర్మర్షహృదయో బ్రహ్మద్రుక్ చ
లోకేఽపకీర్తిం మహతీమవాప్స్యతి
యదంగజాం స్వాం పురుషద్విడుద్యతాం
న ప్రత్యషేధస్మతయేఽపరాధతః

॥ 4-4-30 ॥

వదత్యేవం జనే సత్యా దృష్ట్వాసుత్యాగమద్భుతం
దక్షం తత్పార్షదా హంతుముదతిష్ఠన్నదాయుధాః

॥ 4-4-31 ॥

తేషామాపతతాం వేగం నిశామ్య భగవాన్ భృగుః
యజ్ఞఘ్నోఘ్నోన యజుషా దక్షిణాగ్నౌ జుహావ హ

॥ 4-4-32 ॥

అధ్వర్యుణా హూయమానే దేవా ఉత్పేతురోజసా
ఋభవో నామ తపసా సోమం ప్రాప్తాః సహస్రశః

॥ 4-4-33 ॥

తైరలాతాయుధైః సర్వే ప్రమథాః సహ గుహ్యకాః
హన్యమానా దిశో భేజురుశద్భిర్బ్రహ్మతేజసా

॥ 4-4-34 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే చతుర్థోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః

మైత్రేయ ఉవాచ

భవో భవాన్యా నిధనం ప్రజాపతే
రసత్పతాయా అవగమ్య నారదాత్
స్వపార్షదసైన్యం చ తదధ్వరర్భుభి
ర్విద్రావితం క్రోధమపారమాదధే

॥ 4-5-1 ॥

క్రుద్ధః సుదష్టేష్టపుటః స ధూర్జటి
ర్జటాం తడిద్వహ్నిసతోగ్రరోచిషం
ఉత్పత్య రుద్రః సహసోత్థితో హసన్
గంభీరనాదో విససర్జ తాం భువి

॥ 4-5-2 ॥

తతోఽతికాయస్తనువా స్ఫుశన్ దివం
సహస్రబాహుర్ఘనరుక్ త్రిసూర్యదృక్
కరాలదంష్ట్రో జ్వలదగ్నిమూర్ధజః
కపాలమాలీ వివిధోద్యతాయుధః

॥ 4-5-3 ॥

తం కిం కరోమీతి గృణంతమాహ
బద్ధాంజలిం భగవాన్ భూతనాథః
దక్షం సయజ్ఞం జహి మద్భటానాం
త్వమగ్రణీ రుద్రభటాంశకో మే

॥ 4-5-4 ॥

ఆజ్ఞప్త ఏవం కుపితేన మన్యునా
స దేవదేవం పరిచక్రమే విభుం
మేనే తదాత్మానమసంగరంహసా
మహీయసాం తాత సహః సహిష్ణుం

॥ 4-5-5 ॥

అన్వీయమానః స తు రుద్ర పార్షదై
ర్భుశన్నదద్భిర్భునదత్సుభైరవం
ఉద్యమ్య శూలం జగదంతకాంతకం
స ప్రాద్రవద్ధోషణభూషణాంఘ్రిః

॥ 4-5-6 ॥

అథర్విజో యజమానః సదస్యాః
కకుద్భ్యుదీచ్యాం ప్రసమీక్ష్య రేణుం
తమః కిమేతత్కృత ఏతద్రజో_భూ
దితి ద్విజా ద్విజపత్వ్యశ్చ దధ్యుః

॥ 4-5-7 ॥

వాతా న వాంతి న హి సంతి దస్యవః
ప్రాచీనబర్హిర్దీవతి హోగ్రదండః
గావో న కాల్యంత ఇదం కుతో రజో
లోకో_ధునా కిం ప్రలయాయ కల్పతే

॥ 4-5-8 ॥

ప్రసూతిమిశ్రాః స్త్రియ ఉద్విగ్నచిత్తా
ఊచుర్విపాకో వృజినస్యైవ తస్య
యత్పశ్యంతీనాం దుహితణాం ప్రజేశః
సుతాం సతీమవదధ్యావనాగాం

॥ 4-5-9 ॥

యస్త్వంతకాలే వ్యుప్తజటాకలాపః
స్వశూలసూచ్యర్పితదిగ్గజేంద్రః
వితత్య నృత్యత్యుదితాస్త్రదోర్ధ్వజా
నుచ్ఛాట్టహాసస్తనయిత్నుభిన్నదిక్

॥ 4-5-10 ॥

అమర్షయిత్వా తమసహ్యతేజసం
మన్యుప్లుతం దుర్విషహం భ్రుకుట్యా
కరాలదంప్రౌభిరుదస్తభాగణం
స్యాత్స్వస్తి కిం కోపయతో విధాతుః

॥ 4-5-11 ॥

బహ్వేవముద్విగ్నదృశోచ్యమానేజి
జనేన దక్షస్య ముహుర్మహాత్మనః
ఉత్పేతురుత్పాతతమాః సహస్రశో
భయావహో దివి భూమౌ చ పర్యక్

॥ 4-5-12 ॥

తావత్స రుద్రానుచరైర్మఖో మహాన్
నానాయుధైర్వామనకైరుదాయుధైః
పింగైః పిశంగైర్మకరోదరాననైః
పర్యాద్రవద్భిర్విదురాన్వరుధ్యత

॥ 4-5-13 ॥

కేచిద్భుభంజుః ప్రాగ్వంశం పత్నీశాలాం తథాపరే
సద ఆగ్నీధ్రశాలాం చ తద్విహారం మహానసం

॥ 4-5-14 ॥

రురుజుర్యజ్ఞపాత్రాణి తథైకేఽగ్నీననాశయన్
కుండేష్వమూత్రయన్ కేచిద్భిభిదుర్వేదిమేఖలాః

॥ 4-5-15 ॥

అబాధంత మునీనన్యే ఏకే పత్నీరతర్ణయన్
అపరే జగృహుర్దేవాన్ ప్రత్యాసన్నాన్ పలాయితాన్

॥ 4-5-16 ॥

భృగుం బబంధ మణిమాన్ వీరభద్రః ప్రజాపతిం
చండేశః పూషణం దేవం భగం నందీశ్వరోఽగ్రహీత్

॥ 4-5-17 ॥

సర్వ ఏవర్షిణో దృష్ట్వా సదస్యాః సదివౌకసః
తైరర్హ్యమానాః సుభృశం గ్రావభిర్నైకధాద్రవన్

॥ 4-5-18 ॥

జుహ్వతః స్రువహస్తస్య శ్రుశూణి భగవాన్ భవః
భృగోర్లులుంచే సదసి యోఽహసచ్ఛ్రుశు దర్శయన్

॥ 4-5-19 ॥

భగస్య నేత్రే భగవాన్ పాతితస్య రుషౌ భువి
ఉజ్జహార సదఃస్థోఽక్ష్ణా యః శపంతమసూసుచత్

॥ 4-5-20 ॥

పూష్టశ్చాపాతయద్దంతాన్ కాలింగస్య యథా బలః

శప్యమానే గరిమణి యోహసద్దర్శయన్ దతః

॥ 4-5-21 ॥

అక్రమ్యోరసి దక్షస్య శితధారేణ హేతినా

భిందన్నపి తదుద్ధర్తుం నాశక్నోత్త్యంబకస్తదా

॥ 4-5-22 ॥

శస్త్రైరస్త్రాన్వితైరేవమనిర్భిన్నత్వచం హరః

విస్మయం పరమాపన్నో దధ్యౌ పశుపతిశ్చిరం

॥ 4-5-23 ॥

దృష్ట్వా సంజ్ఞపనం యోగం పశూనాం స పతిర్ముఖే

యజమానపశోః కస్య కాయాత్తేనాహరచ్ఛిరః

॥ 4-5-24 ॥

సాధువాదస్తదా తేషాం కర్మ తత్తస్య పశ్యతాం

భూతప్రేతపిశాచానామన్యేషాం తద్విపర్యయః

॥ 4-5-25 ॥

జుహోవైతచ్ఛిరస్తస్మిన్ దక్షిణాగ్నావమర్షితః

తద్దేవయజనం దగ్ధ్వా ప్రాతిష్ఠద్గుహ్యాకాలయం

॥ 4-5-26 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే పంచమోఽధ్యాయః

॥ అథ క్షమా పార్థనా ।
యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥
కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥
సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥
శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥
